

ई महाभूमि - नेटवर्क सपोर्ट इंजिनिअर/सिस्टिम
अॅडमिनिस्ट्रेटर यांची नेमणूक करण्यास व त्यासाठी
निधी वितरीत करण्यास मंजूरी देण्याबाबत

महाराष्ट्र शासन
महसूल व वन विभाग
शासन निर्णय क्रमांक: राभूअ २०१३/प्र. क्र. ४०३/ ल-१
मादाम कामा रोड, हुतात्मा राजगुरु चौक
मंत्रालय, मुंबई ४०० ०३२
तारीख: १४ मार्च, २०१४

वाचा -

जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे यांचे क्र. एनएलआरएमपी-१६३/ एनएलआरएमपी-१/२०१३, दि.२४.१२.२०१३ चे पत्र.

प्रस्तावना:-

ई महाभूमि तथा राष्ट्रीय भूमि अभिलेख आधुनिकीकरण कार्यक्रमांतर्गत राष्ट्रीय सूचना विज्ञान केंद्र, पुणे यांच्याकडून ई मोजणी आज्ञावली विकसित करण्यात आली आहे तसेच ई-फेरफार, ई-चावडी, ई अभिलेख, ई मॅप्स, ई भूलेख इ. आज्ञावली विकसित करण्यात येत असून सदर आज्ञावली मुंबई येथील स्टेट डेटा सेंटरवर ठेवण्यात येणार आहेत. या आज्ञावलीचा वापर गाव, तहसिल व जिल्हा पातळीवर होणार आहे. सदर आज्ञावलीद्वारे काम करताना कनेक्टिव्हिटीबाबत येणा-या अडचणींचे निराकरण करण्यासाठी नेटवर्क सपोर्ट इंजिनिअर/ अॅडमिनिस्ट्रेटर यांची आवश्यकता आहे. मुख्य सचिव, महाराष्ट्र राज्य यांच्या अध्यक्षतेखाली दि. ३१/८/२०१३ रोजी उच्चाधिकार समिती व राज्य स्तरीय संनियंत्रण समितीच्या बैठकीमध्ये निक्सीचे दर करारावरील नेटवर्क सपोर्ट इंजिनिअर/अॅडमिनिस्ट्रेटरची नेमणूक करण्यास व याकरीता दरमहा खर्च रु. ४८,३००/- याप्रमाणे रु. ५,७९,६००/- (कर वगळून) वार्षिक खर्चास मान्यता दिलेली आहे तसेच अपर मुख्य सचिव (महसूल) यांच्या अध्यक्षतेखाली दि. २५/०९/२०१३ रोजी झालेल्या महसूल विभागाच्या प्रकल्प अंमलबजावणी समितीच्या बैठकीमध्ये नेटवर्क सपोर्ट इंजिनिअर/अॅडमिनिस्ट्रेटरची नेमणूक करण्यास व त्याकरीता येणारा खर्च राज्य शासनाच्या हिश्याच्या निधीमधून करण्यास मान्यता देण्यात आलेली आहे. यासाठी निक्सीच्या सुधारीत दर करारानुसार सर्व कर समाविष्ट करून पुढीलप्रमाणे दर आहेत:-

मनुष्यबळाचा तपशील	संख्या	आवश्यक कालावधी	प्रतिमाह (सेवाकर वगळून) रुपये	१२ महिन्याकरीता रक्कम रुपये	व्हॅट, डिस्पॅच चार्जेस, व सेवाकर @ १२.३६% सह रुपये	एकूण रुपये
सिस्टिम अॅडमिनिस्ट्रेटर (ओव्हरहेड खर्चासह)	१	१२ महिने	५९,३४६	७,१२,१५२	८८,०२१.९८	८,००,१७४.००

शासन निर्णय

१. राष्ट्रीय सूचना विज्ञान केंद्र यांनी पुरस्कृत केलेल्या मे. नॅशनल इनफॉर्मेटिक्स सर्व्हिसेस इनकॉर्पोरेटेड (NICS) या संस्थेकडून सिस्टीम अँडमिनिस्ट्रेशनच्या सेवा पुरविण्यासाठी रु. ८,००,१७४/- (रुपये आठ लाख एकशे चौऱ्याहत्तर फक्त) इतकी रक्कम मे. नॅशनल इनफॉर्मेटिक्स सर्व्हिसेस इनकॉर्पोरेटेड (NICS) या संस्थेला आगाऊ वितरीत करण्यास शासन मान्यता देत आहे.
२. सदर खर्च मागणी "सी-१-२०२९ जमीन महसूल, १०३, जिल्हा भूमि अभिलेख (०२) संचालक भूमि अभिलेख २०२९ ०४२२ (१७) संगणक खर्च" (योजनेतर) या लेखाशीर्षाखाली सन २०१३-२०१४ च्या अर्थसंकल्पीय तरतुदीतून भागवण्यात यावा.
३. या प्रयोजनासाठी जमाबंदी आयुक्त आणि संचालक, भूमि अभिलेख (महाराष्ट्र राज्य) पुणे यांना आहरण व संवितरण अधिकारी म्हणून प्राधिकृत करण्यांत येत आहे. सदर निधीच्या विनियोगासाठी स्वतंत्र लेखे ठेवावेत तसेच खर्चाचा ताळमेळ महालेखापालांकडे वेळोवेळी देण्याची दक्षता घ्यावी. प्रस्तुत निधीबाबत आर्थिक व भौतिक अहवाल उपयोगिता प्रमाणपत्रासह शासनास पाठवावा.
४. हा शासन निर्णय वित्त विभागाने त्यांच्या अनौपचारिक संदर्भ क्र. ६६/२०१४/व्यय १०, दि १२.०३.२०१४ अन्वये दिलेल्या सहमतीने निर्गमित करण्यात येत आहे.
५. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३१४१२२४८६०१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.
महाराष्ट्राचे राज्यपाल यांच्या आदेशानुसार व नावाने.

(विद्या वाघमारे)

कार्यासन अधिकारी, महसूल व वन विभाग

प्रति

१. अपर मुख्य सचिव (वित्त), वित्त विभाग, मंत्रालय, मुंबई
२. प्रधान सचिव(माहिती तंत्रज्ञान), सामान्य प्रशासन विभाग, मंत्रालय, मुंबई
३. जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे
४. महालेखापाल (लेखा व अनुज्ञेयता)/(लेखा परिक्षा), महाराष्ट्र -१, मुंबई
५. जिल्हा कोषागार अधिकारी, पुणे
६. राज्य सूचना विज्ञान अधिकारी, राष्ट्रीय सूचना विज्ञान केंद्र, मुंबई
७. उपमहानिदेशक, राष्ट्रीय सूचना विज्ञान केंद्र, पुणे
८. कार्यासन व्यय १०, वित्त विभाग, मंत्रालय, मुंबई
९. कार्यासन ब १/२, महसूल व वन विभाग
१०. कार्यासन ल-१, महसूल व वन विभाग (निवडनस्ती)